

самапомач

Беларуская
Воопэрату́рна
Гасцаварчая
Часопісъ

самапомач

А.Д.

Год III.

Вільня, Люты 1934 г.


№ 2

Хай злыдні над намі,
скрыточую зубамі
Любі сваю ніву, свой
край,
І, колкі ёсьць слы,
да самай майлы
Афы, бафануй,
засятай!..
ЯНКА КУПАЛА.



Усе вялікія па-
дзеі нафодаў і ўсе цы-
віл зацыі былі ство-
раныя дабравольнымі
стафаньнямі аб'ядна-
ных людзей... самапо-
мачу.

Джордж РЭССЭЛЬ
(Ірляндзец).



З ІМЕСТ № 2 (19).

Бач.	Бач.
1. Яшчэ адзін крок наперад!	9
2. Našto nam patrebnny Bielaruski Sajuz Kooperatyva?	10
3. Kooperacyja i Narodnyja Universytyty	10
4. Arhanizujem svoj Bielaruski Sajuz Kooperatyva!	12
	—
5. Kooperatyvnyja naviny	13
6. Думайма аб сяўбе, але не мал- пуйма!	13
7. Яб гэдоўлі курэй	15
8. Гадуйце памідоры!	16
9. Наша пошта.	—
	на вока.

Абвесткі судовых ухвалаў.

З прычыны абмежаваньня польскімі законамі правоў беларускай мовы, зъмяшчаем урадавыя абвесткі ў польскай мове.

УПІСАНЬНЕ Ў РЭЕСТР КООПЭРАТЫВАЎ.

Do Rejestru Spółdzielni Sądu Okręgowego w Wilnie wciągnięto następujący wpis pierwotny.

916.I. Firma: „Bielaruski Spażywlecki Kooperatyv RAJNICA z adkaźnoscia pajami ū Wilni”, po polsku „Białoruska Spółdzielnia Spożywców RAJNICA z odpowiedzialnością udziałami w Wilnie”. Siedziba w Wilnie ul. Królewska 3–8. Odpowiedzialność członków za zobowiązania spółdzielni zadeklarowanymi udziałami. Celem spółdzielni jest zaspokajanie wspólnymi siłami materialnych i kulturalnych potrzeb swoich członków, a w działalności swej dążyć będzie do zorganizowania produkcji i wymiany w myśl interesów spożywców dla osiągnięcia czego spółdzielnia organizuje i prowadzi wszelkiego rodzaju zakłady gospodarcze oraz podejmuje działalność społeczno-kulturalną w szczególności zaś: kupuje hurtowo, przerabia oraz wytwarza artykuły spożycia i przedmioty użytku domowego oraz gospodarczego i odsprzedaże je detalicznie swoim członkom, przyjmuje wkłady

oszczędnościowe od członków i prowadzi wszelkiego rodzaju działalność kulturalno-oświatową i społeczną. Udział wynosi 10 złotych płatnych: 5 złotych przy przyjęciu, pozostała zaś suma winna być wpłacona nie później jak przed upływem jednego roku. — Na członków zarządu powołano: ziem. w Wilnie Mikołaja Mancewicza przy ul. Filareckiej 22–1, Józefa Najdziuka przy ul. Bonifraterskiej 4–6 i Władysława Kozłowskiego przy ul. Kalwaryjskiej 16–2. Czas trwania spółdzielni nieograniczony. Pismo przeznaczone do ogłoszeń „Samopomacz” w Wilnie. Rok obrachunkowy kalendarzowy. Członków zarządu 3, oświadczenie woli w imieniu spółdzielni podpisują dwaj członkowie zarządu pod stemplem firmowym. Zawierane przez zarząd kontrakty w sprawach kupna zastawu lub najmu nieruchomości wymagają zatwierdzenia przez Radę Nadzorczą, postanowienia o sprzedaży nieruchomości należą do kompetencji Walnego Zgromadzenia. Przepisy o likwidacji są zgodne z ogólnymi przepisami ustawy o spółdzielniach z dnia 29.X.1920 r.

„Самапомач”

Часопісъ выходзіць раз у месяц.

Падпісная плата аднаго экзэмпляра каштую:

На год 3.— зл.
На паўгода 1.75 ”
На 3 месяцы 1.20 ”

Заграніцу — ўдвай даражэй.

Цана асобнага нумару 40 грашоў.

Цана абвестак паводле ўмовы.

Коопэратывы, гурткі і прыватныя асобы, што выпісваюць на адзін адрэс найменш 10 экзэмпляраў „Самапомачы” (камплект), плацяць за экзэмпляр толькі 1.20 зл. за 10 экз. 12 зл.

Пакуль хопіць запас, да кожнага камплекту (дзесятка) будзе бясплатна далучаны адзін Беларускі Адрыўны Календар на 1934 г., а за даплатай 1 зл. і гадавік „Самапомачы” за 1933 г.

Грошы на «Самапомач» пасылаць на чекавае конто інж. Клімовіча у П.К.О. № 180 485, а ўсякія пісьмы — на адзін:

Redakcyja „Samapomač”, Vilnia, Połackaja vul. 4—10
(Wilno, Połocka 4—10).

Рэдакцыя адчынена ў аўторкі і пятніцы ад 9-ай да 11-ай гадз. днія.

Samapomach

BIEŁARUŠKAJÀ
KOOPERATYŪNA - HASPADARČAJA
ČASOPIŚ.

Бач.

13

13

15

16

на вокл.

Adres:

VILNIA (Wilno), Połackaja vul. 4—10.

Самапомач

Hod III.

Vilnia, Luty 1934 h.

Nr. 2 (19).

Яштэ адзін крок наперад!

Павольна але ня ўтомна йдзём наперад, расьцём, крапчэем. Разам з гэтым аднак растуць і нашы патрэбы. І гэта зусім натуральна, бо што выстарчала дзіцяці, ня можа выстарчыць чалавеку даросламу: што выстарчала ў пару пачаткавага прабуджэння і зацікаўлення гаспадарчым жыцьцём, таго станоўча за мала, каб прабуджанае жыцьцё абхопліваць падтрымліваць ды надаваць яму тэмпо і кірунак.

Гаворачы конкретна, ад пэўнага часу, калі беларуская арганізаваная коопэратыўна-гаспадарчая праца выйшла ўжо з рамак тэорэтычных разважаньняў і стала масавай, — дагэтуляшнія рамкі „Самапомачы“ сталіся вузкімі. Патрэба іхнага пашырэння стала пытаньнем жыцьця і съмерці. Гэта вось думка, перайшоўшая ў фармальнае дамаганьне з боку нашых Паважаных чытачоў і працаўнікоў на вёсцы і прымушае нас публічна глянуць прайдзе ў вочы і сказаць: так, трэба неадкладна пашырыць рамкі „Самапомачы“!

Але гэта справа ўжо ня самае толькі Рэдакцыйнае Калегіі, каторая і так працуе над свае сілы,— але і ўсіх чытачоў і прыхільнікаў, якія свае дамаганьні павінны падмацаваць чынам паводле засады: які чытач, такая і часопіс!

Конкрэтна кажачы, няма нікай падставы больш абцяжываць людзей і без таго ахвярных і спосабы дзеля пашырэння мусіць выкрасіць з сябе тыя-ж людзі, для якіх часопісі празначана. Іншых спосабаў на гэта няма. — Гэта ня знача аднак ані крыху, каб нехта мусіў дарма складаць гроши на справу. Не! Гэта значыць толькі, што кожны дагэтуляшні падпішчык „Самапомачы“ мусіць прыняць на сябе моральны абавязак неадладна здабыць хоць аднаго падпішчыка новага, а галоўнае —

приняць дзейнае ўчастце ў зьбіраньні падпішчыкаў на камплекты „Самапомачы“ (па 10 экзэмпляраў). — Чым больш будзе падпішчыкаў, тым таней абойдзеца сабекошт выданья аднаго экзэмпляра часопіса. І гэта нам дасьць магчымасць ужо

ад 1-га красавіка с. г.

павялічыць дагэтуляшні фармат у паўтара раза (да 12 бачынаў, замест дагэтуляшніх 8-мёх), а ў разе дружнай працы ўсіх,

ад 1 каstryчніка с. г.

перавясьці „Самапомач“ з месячнага року (сроку) выдаваньня на двутыднёвы.

За гэткі ніzkі кошт можна будзе пашырыць наша выдавецтва толькі дзякуючы бязінтэрэсоўнай працы і на далей нашых Паважаных супрацоўнікаў, ахвярнасьць катоных дае нам права зьвярнуцца да ўсіх Беларусоў, што апынуліся на Захад ад рыскае мяжы, з гэтым клічам:

Грамадзяне! Калі штось мае сягоныя прад собой сваю будучыню, дык у першую чаргу гэта ёсьць наша собская гаспадарча жыцьцё! Гэтай думцы служыць „Самапомач“ ад самага ўчатку і хоча служыць ёй далей. Памажэце ёй! Не паўтарайце аблылак мінуўшчыны і не кажэце, што „перш мусім узмацавацца гаспадарча, а пасля брацца за навуку.“ Гэтак не кажэце, бо гэта самаабман: перш найперш мусіць ісьці навука (ў нас—часопіс), а за ёй дабрабыт прыйдзе сам! Ніколі наадварот! Бо і найбольшая прычына адсталасці нашага сельска гаспадарчага жыцьця ў тым якраз, што яго ня ўмела дагэтуль спрэгчы з собой працу сілаў інтэлігентных, як гэта зрабіў промысел, або гандаль.

Дык не паўтараймо аблылак і шчыльна лучымася праз „Самапомач“ у адну працоўную сям'ю. Супольна будуйма духа самапомачы ў нашым Народзе, а гэта напэўна вывядзе яго на цьвярды шлях трывалкага дабрабыту і поўнай незалежнасці!

Кошты падпіскі на „Самапомач“ так ніzkія, што даступны і найбяднейшаму: З зл. ў год за адзін экзэмпляр, а хто на адзін супольны адрэс выпісвае ня менш 10 экзэмпляраў, той за экзэмпляр у год плаціць толькі 1 зл. 20 гр. (за 10 экз.—12 зл.).

Хай ня будзе ніводнай хаты бяз собской „Самапомачы“!

Гэта хай будзе экзамінам нашай грамадзкой съпеласці!

Рэдакцыя

„САМАПОМАЧЫ.“

Našto nam patrebny Bielaruski Sajuz Kooperatyva?

Samatuham paštaje bielarskaja kooperacyja ū paru niačuvanaje halečy. Ale ū heym i istota kooperacyi, jakaja lučyč nie baħtach, ale patrabujučych i nia dziela zysku, a dziela zdavaleńia patreba. Prymieto bielarskaści hetych kooperatyva nie zašiady vyražana słowam. Ale jakimi-ž, jak nie bielarskimi, mohuć być kooperatyvy, siabrami jakich nia mienš, jak u 90 prac. žjaūlajucca bielarskija sialanie i pry tym — sialanie nacyjanalna śviedamyja? — Tolki bielarskimi!

Istota kooperacyi vymahaje, kab hetyja kooperatyvy nie astavalisia raspylenymi, ale kab lučylisia ū sajuzy. I sajuzy takija — natot nie adzin — na našych ziemiach užo jość, tolki jany siahoňnia nie bielarskija. Nie adnamu moža zdasca: našto tady dumać ab sajuzie biełarskim? — Tak havorać tyja, dla jakich bielarskaja kooperacyja žjaūlajecca tolki pieraskodaju ū ich destrukcyjnaj pracy, abo tyja, što užo pajšli ci jašče žbirajucca jści na službu ū kooperacyju čužuju, polskuju.

Heta adnak nie ražvazka pytańia, bo isnujučja sajuzy, jak čužyja, nie adpaviadajuć ni interesam našych kooperatyva, ni interesam sarhanizavanych u ich siabro. I adno i druhoje, a hałoūnaje — planavańie dalšaj kooperatyūnaj raboty na biełarskich ziemiach moža pravieści tolki Bielaruski Sajuz Kooperatyva.

Patreba hetkaha Sajuzu jasnaja. Ale ūznoū čuvacca hałasy: „Tak, hetki Sajuz patrebny! Zakładajcie i my da jaho dałučymsial!“ — Vieryć treba, što hety adkaz pływie z ščyraj du-

šy. Ale chto-ž pavinen hety Sajuz tvaryć, arhanizavać, kali kožny tolki čakaje na hatovaje i abiacaje tolki... „dałučycce“? — Da arhanizacyi takoha Sajuzu pavinny prystupić usie bielarskija kooperatyvy i za raz, bo čym bolšich budzie na pačatkou, tym lahčej pojedzie sprava arhanizacyi. Patreba heta vyplývaje z nastupnych prycyn:

Bielarskuju, jak i ūsiakuju inšuji kooperacyju, nia možna ūvažać žjavišcam vyklučna haspadarčaha charaktaru. Zadańiem kooperatyūnaha ruchu jość *uzhadaavańie* novaha hramadzianina (čałavieka), jaki ū svaim žyčci kiravaüsia-b pryncypam braterstva i tvorčaha supracoūnictva, a nia nienavišci i konkurencyi. Pieraūzhadoūvajučy-ž hramadzianstva kooperacyja spryčyniajecca i da tvareńia narodnej kultury.

U hetaj sprawie kooperacyja pavinna być nia tolki pomocnikam dla našych kulturnych arhanizacyj, ale jana pavinna dać im i nieabchodnyja srodk. — A ci-ž moža zrabić heta bielarskaja kooperacyja padparadkavanaja napr. polskim Sajuzam, zadačaju jakich žjaūlajecca prymacavańie haspadarčaje našych ziamiel da Polšy i pašyreńie na našych ziemiach kultury nia rodnej-biełarskaj, a čužoj polskaj? — Niel Heta zadańie zmoža vykanać tolki kooperacyja niezaležnaja, kooperacyja volnaja ad čužych upłyvaū i „apieki“. Užo heta adno śviedčyć ab tym, u jakija Sajuzi pavinny jści biełarskija kooperatyvy.

Padojdziem zaraz da spravy z inšaha, čyta haspadarčaha punktu hledžania. I

Kooperacyja i Narodnyja Universytety.

Kooperacyja nie kančajecca na kooperatyvie. Kooperacyja heta nia tolki krama, dzie možna taniej i lepšy tavar kupić ci lepš pradać svaje produkty. Kooperacyja heta adna z formaū supracoūnictva ludziej, heta ūstanova, dzie ludzi vučacca hramadzkaści, dzie majuć jarkija i chutkija dokazy, jak supolna možna lohka zmahacca sa svaimi złybiedami, niadolaju, halitoju i što najvažniej—pieramahać biađu. Kooperacyja heta škola, dzie ūzhadoūvajecca hramadzianin budučyni.

U sieńka heta praudy viadomyja, jakich sviadomym kooperataram paštarać nia treba. Dośled i praktyka žyćiovaja kooperacyi dauno heta pačvierdzili. Kali niechta chacieū by abmiažavać ideju kooperacyi vyklučna da adnaje tolki palohki ū kupli-pradažy, toj zahadzia padrezaū-by najvažniejšy jejny kareń, praz jaki jana komicca.

Značycce, u kooperacyi treba addzialić mety blizkija ad dalejšich, treba adrožnić for-

mu ad žmiestu, jaki chavajecca pad prostaju vopratkaju najmienšaje viaskovaje kramki. Kali ūjavim sabie na moment henyja dźvie starany kooperacyi, pačynajem bačyć supolny hrunt, na't, skazaū-by, stulnaje zlučvo pamir kooperacyjaj i **narodnymi ӯniversytetami**. Kooperacyja i narodny universytet imknucca da ūzhadaavańia čałavieka. Płošča dziejańia na pieršy pahlad u ich dalokaja. Narodny ӯniversytet nia rupicca, nia cikuje, možna było-b dumać, mamentami ekanamičnymi, adnak na nivie, padrychtavanaj narodnym universytetam, bujna čvicie potym kooperacyja. Žyccio maje na heta užo šmat prykładaū, chaj tolki voźmiem Daniju, Finlandyju, Švecyju i inš. Dyk, dumaju, budzie karysnym pažnajomicca, prynamsia ū šyrokim narysie, z dumkaju narodnych universytetaū, kab nahladna ūbačyć tyja karysci dziela kooperacyi, jakija z ich vyplývajuć.

Bačkaūščyna narodnych universytetaū u Danii i stulna zlučana z prožvišcam ichnaha zakladčyka Grundtvig'a. Nicolai-Frederik-Severin **Grundtvig** žyū ad 1783 da 1872 h., byū z prafesii duchownikam-pastaram. Vialiki i ščyry demokrat u sapraūdnym sensie hetaha słowa, krytyčna zahladaūsia na tahačasnu formu

tut musim ščvierdzić, što aprača tolki palohak padatkavych, jakija daje kooperatyvam naležanie da revizyjnych sajuzaū, nijakich inšykh karyściaū ad polskich sajuzaū našy kooperatyvy mieć nia mohuć. Kali pryhledzicca bliżej da adnosinaū Polskich Kooperatyvnych Centralaū da miascovych kooperatyvnych arhanizacyjaū, dyk jarka kiniecca ū vočy niesapraudnaja apieka nad pazahanianymi ū Sajuzy kooperatyvami, a tendencyi **razbudovy centralaū** za rachunak miascovych arhanizacyjaū i padparadkavańia ichnich intaresaū intaresam henchyža Centralaū. To-ž koštam biełaruskich kooperatyvaū budujucca ū centry Polšcy kooperatyvnyja fabryki, darahija vyuby katorych tyja-ž polskija Sajuzy zmušajuć kuplać našya kooperatyvy biełaruskija. Tym-ža koštam i tyja-ž Sajuzy budujuć karabli i aeroplany(!), jakija, praúda, prynosiać rozhalas polskamu imiu, ale... čamu za heta płacić maje biełaruskaja kooperatyva? — Tamu jakraz, što jana biełaruskaja a naležyć da čužoha jej, niebiełaruskaha Sajuzul..

Voźmiem Sajuz Polskich Spažywieckich Kooperatyvaū, h. zv. „Społem!“. Pavodle jahonaha statutu kožny kooperatyv uvachodziačy ū Sajuz pavinien padpisacca na stolki pajoū, kolki maje siabroū. Paj vynosić 15 załatovak. Praúda, Sajuz nie vymahaje, kab hetyja hrošy byli adrazu ūniesieny ū kasu Sajuzu, i zhadžajecca na ūniasieňnie pry ūstupleńi tolki pa 2 załatoūki ad siabry. Ale ūsio-ž tym ci inšym sposabam, u kancy kancoū, spłacić Sajuzu zapisanyja pai kooperatyv pavinien! Kali pryniać pad uvahu, što ū našych viaskowych kooperatyvach paj blizu nikoli nie pieravyžsaje 10 za-

łatovak ad siabry, dyk vyjdzie, što kooperatyv pavinien uniaści ū Sajuz nia tolki ūvieś svoj pajavy kapitał, ale musić jašče zdabyć adkulsci i ūniaści ū Sajuz sumu roūnuju pałovie hetaha paju, a sam, astaūsia biez hrašovych srodkau, karystacca tolki darahimi tavarnymi kredytami ū skladach „Społemu“ (za jakija pavinien jašče płacić i pracenty). Dy i to karystańnie hetym kredytam budzie zaležyć vyklučna ad łaski miascovych addziełaū „Społemu“: nie padabajecca dyrektaru addziełu ci to kiraūnictva kooperatyvu, ci ahluny napramak jahonaje pracy (a biełaruski charaktar pracy napeūna nie padabajecca!) — i kredyt začynieny. A što moža rabić kooperatyv pazbaūleny kapitałaū i kredytuū, — chiba nia treba kazać.

Hetak stałasia ū apošnija časy ū Vilni z adnym kooperatyvam, jaki čamuści ličyli biełaruskim. Voś ža hetym kooperatyv, majučy ū „Społemie“ paj pieravyžsajučy ūłasny pajavy kapitał blizka što na tysiaču załatovak, zmušany byu pracavać vyklučna na kredytach u miascovym addziele „Społemu“. U žviazku z začynieňiem ad 1 studnia s. h. kredytuū, kooperatyv apynuūsia ū tak ciažkim pałažeńni, što na paradku dnia svajho hadavoha schodu pastaviū pytańie ab likvidacyi. Treba pry hetym dadać, što kooperatyv nia vioū nijakaj kulturnaj pracy, jakaja mahla-b nie padabacca Sajuzu, i što kiraūnictva kooperatyvu nie mahlo być abvinavačana u „nielojalnaści“. — A što bylo-b, kali b kooperatyv pačaū vyjaūlać svaju biełaruskaść, — ab hetym chiba nia treba i kazać. Voś jaskravy prykład pałažeńia kooperatyvaū naležačych da „Społemu“.

ašviety ū škołach, jak daloka stajačuju ad širokych slajoū narodnych, ad huščy sialanskaje. U škole jon bačyū mjesca, dzie davali bolšuji ci mienšuju kolkaśc viedy, dzie adnak mała była zakranutaja duša čałavieka. Najvälikšuju niebiašpieku tahačasnaje — my mahla-b skazać, što nia tolki tahačasnaje, ale i siaňniašnaje — škoły, bačyū jon u asobnym jejnym arystokratyzmie. Škoła taja zabirała adzinki z masaū sialanska-rabotnickich, vyklikała imknieńie ūciačy sa svajho asiarodzišča, vučyla hladzieć na ūsieňkaje svajo, chatniaje, z Pahardaju, jak na niešta „niżejšaje“, mała „kulturnaje“. Z hetych adjomnych adnosinaū vyplývała pozytyvnaja ideja **nowaje školy**.

U žyci kožnaha čałavieka Grundtvig bačyū niekalki peryjadaū, z jakich adzin pačynejecca bolš-mienš ad 17—18 hodoū i tryvaje niekalki hadoū. Heta toj viek, jaki viedajem z sobskich pierazyvańiaū, viek latucieńiaū i mryjaū idealnych, viek tuhi za niečym dobrzym, šlachotnym, viek, kali šukajem svajho žyćciovaha šlachu. Peryjad heny nia vykarystanty, biez apieki, nastroi i imknieńi nia ūjaūlenyja prajaūlajucca na vioscy ū vodcy, u hulniach z bojkami. Heta viek, kali pašla ciažkoha pra-

coūnaha dnia diačyna lacić na viečaryntanculku, kab pratancavaūšy da ranicy iznoū ūvieś dzień niaūtomna pracavać.

Tutaka vialikaja zasluha Grundtvig'a, jeki amal nia 100 hadoū tamu nazad, umieū spascierahčy vialikija mahčymaści ūzhadavańia młodazi, karystajućsia z asabliwa spahadnych psychičnych umovaū henaje pary dašpiavańia dziela taho, kab pryniać u siabie novyja idei, zachapicca imi dy tak hlybaka, što henyja idei pakidajuć tryvalyja ślady na celaje žycio.

Jakija-ž heta idei maje vyklikać Narodny Universytet u svaich słuchačoū? Heta my bačym z metaū Nar. Universytetu: uviaści słuchačoū u kontakt z kulturaju, šlacham historyčna-filozofičnych lekcyjaū, uviaści ū orhaničnuju suviaż z narodam, z jahonym duchovym žyciom, jon vučyć bačyć čałavieka ū stulnaj suviazi i na ūlońni hramady-narodu, jon vyklikaje pytańi i daje adnačasna adkaz na rolu i zadačy adzinki, jon vučyć ūsiadomnych adnosinaū da ūsich žyćciovyh prajavaū, značycce jon uzhadoūvaje ūsiadomuju adzinku-hramadzianina, jaki pačynaje bačyć metu svajho i celaha narodu žycia.


My nia pryykli da škoły, jakaja nia ru-

Vožniem Sajuz Małačarskich Tavarystva. I tut možna zaúvažyť tuju samuju tendencyju razbudovy svajej Centrali za rachunak miascovoých małačarnia. Sajuz płacić svaim siabrom za ich pradukcyu ceny zaúsiody nižejšya ad cena, jakia možna atrymać na pryvatnym rynku i hetym vyklikau nieachvotu zdavać u Sajuz vypradukavanaje masla. Nia majučy ni-jakich mahčymašciau prymusić małačarni ad-davać jamu masla z jaūnaju strataju, Sajuz, jak my daviedalis, na adnej tolki što adbytaj u Vilni konferencyi (Zw. Spółdzieleń Polskich, 19.II. s. h.) pravio ū rezalucyju abaviazvajučuju małačarni, pad pahrozaju vyklučeňnia z Reviz. Sajuzu, zdavać usiu pradukcyu masla ū Małač. Sajuz. I tut taksama jaūna vyplyvaje tendencyja Sajuzu pieralić u svaju kasu ūsie tyja zaborotki, jakia mahla-b mieć małačarnia.

Jak adnamu, tak i druhomu Sajuzu nia chodzić ab toje, kab uzmacoūvalisia miascova ja kooperatyūnyja arhanizacyi. Im važna tolki, kab pracaju hetych arhanizacyja uzmaca-vac svaje Centrali, jakia-b tady tolki pakazali, što jany sapraūdy chočać i mohuć. Kali heta moža być karysnym dla kooperacyi polskaje, dyk ni ū jakim vypadku nia moža dać nijakich karyściau kooperacyi biełaruskaj.

Pašla hetych karotkých vyjašnieňnia pa-kidajem našym čytačom dać adkaz na py-tanie, jaki Sajuz patrebny biełaruskaj ko-operacyi.

M. M.



picca ab kankretnuji metu — navučyť taho ci inšaha ramiasla, dać pašviedčanie i mahčymašć dastać službu ci zarablać hrošy, što ško-łka, jakaja choča zrabić „tolki“ hramadzianina, šviadomaha siabie i svajho mesta, vyklikaje ū nas mižvolna niedaumieňnie.

„Mo' jana i dobraja škoła — heny Narodny Universytet, tolki nie dzieia nas“ — skaža niech-ta. „Chto nia maje na chleb, nia moža mieć nijakich duchovych cikavaňnia... Hałodnamu treba tolki chleba, a potym Jon padumaje sam ab iných svaich patrebach“... Šmat iných pa-dobnych nazou mahli-b my pačuć. I na pieršy pahlad zakidy henyja mahli-b nas patryvožyć. Adnak užo taja samaja praktyka žyciovaja pakazvaje nam niešta inšaje. Sielanin zamožny, skažam pavodle novaje terminolohii — „kułak“, — nia maje razhonu, achvoty da no-vaha, paraūniašy z „biedniakom“ i „sierad-niakom“. I jakraz, kali sapraūdy ašvieta moža kamu pamahčy i kali jana kamu patrebna, dyk voš henym najbiadniejšym, jakia nia ma-juć chleba. Henym „najhoršym“ treba azbroicca jakmaha da zmahaňnia za svajo žycio, za svoj kusok chleba, za svaje pravy ča-la-vieckija.

Arhanízujem svoj Biełaruski Sajuz Kooperatyva!

Patreba svajho sajuzu kooperatyva vido-vočnaja i zrazumiełaja. Musić być centr, jaki dumau-by ab cełaści, asabliva-ž — apiakavaū-sia-b kooperatyvami isnujučymi i planavaū-by zakładańie novych. Zakładcykam hetkaha Sajuzu moža i pavinna być kožnaja biełaru-skaja kooperatyva, bo być siabram tolki Sajuzu ūžo zarhanizavanaha, hatovaha — heta ma-ja, — treba hetki Sajuz samym-ža arha-nizavać!

Pieraškody na šlachu da ždziejšnieňnia hetkaha Sajuzu mohuć być, ale śviedamaja vola ūsio pieramoža.

Na damahańie śviedamych nacyjanalna našych kooperatyva i naahuł hramadzianstva, redakcyja „Samapomačy“ ūziała na siabie ini-cyjatyvu arhanizacyi Biełaruskaha Sajuzu Koope-ratyva. Z peúnych pryčyn mahčymašć zasnavańnia hetkaha Sajuzu ahraničana davoli karotkim časam. Dziela hetaha zaklikajucca ūsie biełaruskija kooperatyvy ūsiakich vidaū — spažy-vieckija, kredytovyja, vytvorčyja i inš. — zaraz-ža i jak najchutčej dać znać ab sabie ū redakcyju „Samapomačy“. Hetkaje paviedam-leńie pavinna ūmiaščać, vyraženie voli koope-ratyvy być zakładcykam Sajuzu i jahonym siab rom, historyju sarhanizavańnia kooperatyvy i jaje sučasny stan.

Siabroústva ūsiakaj biełaruskaj kooperatyvy ū Sajuzie jość abaviazkam moralnym, a dla kooperatyva nienaležačych da nijakaha Sajuzu „dzikich“ — i žyciovaj kaniešnaściu.

Najlepšy šlach da henaha „azbrajeńia“ — u ahulnaj ašviecie, forma-ž jaje najlepsja i najpryhažejšaja realizujecca ū Narodnym Universytecie.

Pišu ab Nar. Universytecie, a dahetul nie skazaū, što heta za ūstanova. Zaviom henuju ūstanovu ūniversytetam, vysokaju škołaju, dzie-la taho, što cikuje (dašledžvaje) jana ab spra-vach vialikich, važnych; narodnym-ža zaviom dziela taho, što žviartajecca da masaū narod-nych i rupicca ab takich prablemach, jakia bližkija, rodnja šyrokim narodnym masam. Možna skazać jašče, što Nar. Universytet heta vysokaja škoła dziakujučy svaim idejam, a škoła — ū silu i pa miery nieabchodnašci. Tolki hetak razumiejčy istotu i charaktar Nar. Universytetu, nia dzivić nas, što słuchačanii ū jom mohuć być ludzi, jakia ūmiejuć tolki čy-tać i pisać, a jasna pobač hetaha majuć adčy-nieniu ūsroka dušu na novyja idei. Tolki pry henych umovach „chamskija dzieci“ mohuć pačuć ab prablemach filozofii, psycholohii, pa-čuć ab kultury, ujavić šlachi, jakim chadziū ich narod u minuščynie.

Pačatak universytetu ū Danii byť nadta skromny. Pieršy zasnavaüsia ū Rödding u

Sajuz

Kooperatyūnyja naviny.

Novy kooperatyūny zakon u Polšcy. 20 lutaha s. h. uradavy projekty kooperatyūnaha zakonu razhladaūsia ū skarbovaj kamisii Sojmu. Referentam projektu byū pasoł Hlinski (BB). — Niezaležnašči kooperacyi mužna baraniū ukrainski pasol Astap Lućkyj. Proci projektu vystupali tak-ža: Grismacher (všechny), Langner (ludovic) i Zaremba (PPS.). Rešta maū-

Dziela hetaha kožnaja biełaruskaja kooperatyva pavinna zaraz-ža, pa mahčymaści da 15-ha sakavika s. h., pryslać u redakcyju pariedamleńie ab zhodzie i voli być zakładčykam Biełaruskaja Sajuzu Kooperatyva.

Luty 1934. Redakcyja „SAMAPOMAČY“.

UVAH! Pa ūsiakija vyjaśnieńi ū sprawie arhanizacyi Sajuzu Kooperatyva treba žviartacca ū redakcyju „Samapomačy“. Na ad-kaź treba dałučyć paštovuju marku za 30 hrašoū.

čali. Projekty prajšoū i znajdziecca na najblíżejšym plenarnym pasiedžańni Sojmu.

Pasoł A. Lućkyj — staršynioj Nahladnej Rady Koop. Centrali dla zbytu žyvioły. Pytańnie zbytu produkta ū ziemiarobskej vytvorčaści ciapler badaj ſto najvažnejszaj. Jość dla hetaj mety roznyja kooperatyūnyja sajuzy — u ukraińca „Centrosojuz“ — jakija ūsie razam lučacca ū „Koop. Centrali dla zbytu žyvioły“, kudy uva-chodziać palaki, ukraińcy i niemcy. Dahetul staršynioj Nahladnej Rady hetaj Centrali byū paf. V. Stanievič, sučasny rektor Vilenskaha Universytetu. Na pasiedžańni Rady Centrali 17 h. m. u Varšavie staršynioj hetaj Centrali vybrany staršynia ukraińska „Centrosojuzu“ i hałoūny dyrektor RSUK-a pisoł A. Lućkyj. Kandydatura i vybar na hetkaje stanovišča paſla Łuckaha motyvujecca zasluhami ukraińska kooperacyi ū arhanizacyi kooperatyūnaha zbytu žyvioły: viedama, ſto niezaležnaža zach-ukrain-skaja kooperacyja patrapiła ū min. hady lepš u hetym kirunku pracavać ad inšaj kooperacyi ū Polšcy i zhetul plyvie pryznańnie dla jejnych zasluhaū.

Jak bačym, konkretnejša praca na həspadarčym polcenicca ūsiudy i ūsiudy z joj rachujucca, bo rachavacca musiać.

Сельская гаспадарка.

Думайма аб сяўбе але не малпуйма!

Навука і падгляданьне спосабаў людзко-га жыцця, працы і гаспадаркі — рэч вельмі добрая, але съляпое насьлядаваньне пазна-нага — гэта бяздарнае і вельмі дарагое малпа-ваньне, якое ўканцы прыводзіць толькі да стратаў. Усьцерагчы прад гэткай абмылкай ня можа нават і друкаванае слова, калі яго пішуць чужыя людзі, бо і напісана яно для

чужых. Беларускі ж земляроб павінен мець вернага дарадчыка ў сваей беларускай книж-цы ці газэце, пісанай для нашых-жа беларускіх варункаў...

Тыповым прыкладам сапраўднага „малпаваньня“ ёсьць часта спатыканы ў нас спо-саб шуканьня і выбару сяўбовага насенінья. Не аднаму здаецца, што калі напр. збажжы-

1844 h. z adumysłovaju metaju padniać śiedamaśc nacyjanalnuju danskuju ū Šlezvigu ū suviazi z hiermanskim kulturnym naporom. Novaja placoūka i paźniejszyja mieli ſmat vorahaū i niaprychilnikaū. Zakidałasia im niažyciovaśc prahramy, małaja kankretnaśc metaū i h. d. Chutka nastroi mianajucca, dziakujučy miž inšym niažtomnaj enerhii druholu, pobač z Grundtvig'am zaslužanaha pracaūnika na henaj nivie L. Kristen Kolda. U 1914 h. na-rodnych universytetaū u Danii było 75, a kožny 3-ci hramadzianin dziaržavy mieū skonča-nuju vysokuju škołu hetkaha typu. Škoły ūsie byli pryvatnyja ū tym sensie, ſto skarb dziaržaūny na samujiu škołu hrošaū nie davaū, pa-mahaū tolki paasobnym słuchačom, kali tyja nia mieli hrošaū apłacić kursy.

Dyk skul takaja pieramiena adnosinaū da ūniversytetu? Siańnia nichot nia sumniavajec-ča, ſto jość stulnaja zaležnašč, na't raūnaležnašč, pamir ašvietaju narodu i jahonym ahulnym roūniem zamožnašči. Treba było prykładu Danii, kab vyšej pamianionaja praūda byla nam siańnia viadomaju. Na padstavie na-rodnych universytetaū u Danii vyrasla kooperacyja i dziakujučy pracy ū henych dvuch na-

pramkach vyvaz masla z Danii z 7 miljonaū kilohramaū u 1881 h. vyras na 79 miljonaū u 1891 h., z 40 tysiač štuk žyvioły i 10 miljonaū klh. (kilohramaū) miasa — na 351 tysiaču štuk i 14 miljonaū klh. Ahulna — zaležnašč pamir roūniem ašviety i dachodau z ziamlia bačym z cyfraū (pierad vajnoju):

Moravija	49 karonaū	dachodu	z 1 hektara,
Haličyna	18	"	"
Bukavina	19	"	"
Dalmacyja	9	"	"

U Moravii było najmienš, a ū Dalmacyi — najbolš analfabetaū.

Jašče niekalki słoū ab praktyčnaj staranie pracy na ūniversytecje. Adzin kurs tryvaje ad 3—5 miesiacaū. Słuchačy žyvuć supolna, pracujuč ad 8—12 hadzinaū na dzień. Atmosfera sympati, ščyraści, vysoki nastroj, temy žyvyja, usim blizkija robiać toje, ſto pracoūny dzień pieramienajecca ū ſviata. Tutaka praca — ūžo nia prymus, a tvorčy akt, jaki z kožnym dniom vyjaūlaje ūsio novyja i novyja starony ū žycciovym toku. Žyccio nabiraje koleraū, irdzicca byccam kvietnica paſla letniaha ciop-łaha daždzu. Niama ſto dzivicca, kali henych

на ці іншай якая расьціна буйна нейдзе вырасьце, дык мусіць таксама буйна расьці і ў нас. Не разумее пры гэтым, што само насеньне гэта йшчэ няма і паловы дадзеных да добра гураджаю, бо да гэтага патрэбны яшчэ: той клімат у якім расьціна „дома“ развівалася, тая глеба, дагляд, угнаеньне; калі-ж гэтага ня даць, дык найлепшая сяўба працдзе. Першым залежным ад чалавека варункам добра гураджаю ёсьць выбар глебы; далей — гэту глебу трэба асушиць, калі ў ёй за шмат вогкасьці, ачысьціць ад каменьня і ўсякага пустазельля, добра вырабіць, пагніць і тады толькі абсяваць добрым сяўбовым зернем. Ніколі наадварот!

Але і ў гэтых выпадках, калі ўсе прыгатаваўчыя працы — глеба, вырабленыне, угнаеньне — ужо зроблены і гаспадар на гэтулькі сільны, што можа сабе пазволіць на куплю добра гуасеньня, дык і то найлепшым будзе насеньне ня тое, што дзесь там далёка прыносіць высокі ўраджай і дорага цэніцца, але тое, якое здольна расьці і даваць ўраджай у варунках ня лепшых ад нашых. Пазнаць гэта можна толькі на падставе пробных засеваў, робленых на мясцовых гэтак званых дасьледчых станцыях (пунктак). Гэткая станцыя для зах.-беларускіх земляў ёсьць у м. Беняконях (52 км. на поўдзень ад Вільні). На падставе досьледаў ведзеных на гэтай станцыі і апублікованых прафесарам В. Ластоўскім, падаём ніжэй сарты яравых збажжынаў і бульбы, якія аказаліся найбольш прыгоднымі для нашых зах.-беларускіх кліматычных і гаспадарчых варункаў.

Авёс. На глебах багатых з прыроды,

старанна вырабленых і ўгноеных найлепшыя вынікі дае авёс Белы Арол з Свалёф (*Svalöf*). На глебах сярэдніх добра ўдаецца сорт Фінлінг Бэнзінга; на слабейшыя глебы пры познім севе — Трыбанская Пасьпешка (*rychlík*), а на Ашмянскую Ўзвышша — пасьпешка Казароўская.

Свалёф'скі авёс з гектара ў Беняконях даў 26.6 ц зярня і 30.3 ц (q=100 кіл) саломы. Асёс Фінлінг расьце прыгожай аднабокай вяхой, мае цвёрдую салому і надаецца як падтрымліваючая расьціна да мяшанак з гарохам, вікай і сачыўкай. Зярнё мае добра выпаўненае, жоўтае, сярэдній вялікасці; з гектара ў Беняконях даў 23.8 ц зярна і 30.1 ц саломы. — Трыбанская пасьпешка дае драбнаватае, жоўтае, з далікатна-ценкай лускай зерне. З гектара ў Беняконях даў 23.1 ц зярна і 30.3 ц саломы — На вострыя кліматычныя варункі Ашмянскага ўзвышша прыгодны авёс — Пасьпешка Казароўская, — плодны, але дробны, шпількаваты; дае тавар нярыначны, але для корму даволі прыдатны.

Ячмень. Гэта расьціна ведамая як чатырохрадовая і двухрадовая. Ячмяні чатырохрадовая менш ставяць вымаганьняў як двухрадовая. Гэтыя апошнія аднак, як сарты браварняныя, могуць мець добры збыт, пры варунку аднак што будзе аднолькавым (зярно ў зярно) і калі зъяўрэцца пасылка на цэлы вагон. Спасярод двухрадовых ячмёнёў на асаблівую ўвагу заслугоўвае мораўскі ячмень Гана — Просковэц, які ў Б.—нях з гектара даў 27.6 ц зярна і 38.2 ц саломы і родзіць нават на глебах лягчэйших. На сільнейшыя глебы

paru miesiacaŭ astajucca najpryhažejšymi dziańkami ūsim, chto lučy u takuji hramadu słuchačoū.

Dziela aryjentacyi padam pradmiety na adnym z polskich kursaŭ Narodnaha Universytetu ū Šycach (pad Krakavam), dzie byu ja paru dzion niekalki hadoū tamu nazad. U praciahu tydnia była:

historyja sušvietnaja i rodnaja	8 h.
literatura rodnaja	6 "
pryroda	3 "
padarožy (jak asobny pradmiet)	3 "
hramadzkaja haspadarka	2 "
prablemy socyjalnyja	2 "
prablemy haspadarki na vioscy	2 "
narodnaja kultura	1 "
siamja	1 "
zdarōje	1 "
kooperacyja	1 "
hazety (značycza, jak čytać, čaho šukać, jakimi hazetami cikavicca i h. d.)	1 "
himnastyka	6 "
referaty (spaściarohi z žycia kur-su, z žycia vioski i h. d.)	2 "
śpieū	4 "

Baćym, što pradmiety na't krychu inakšyja, čymsia tyja, da jakich my prvykli ū školach. U prahramie niama asobnaha miesca na teatr, choć jon adyhrvaje ahramadnuju rol, jak sposab ašviety. Ihrajuć słuchačy časta, choć i teatr tamaka krychu inakšy, čymsia pradstauleńie na vioscy. Tamaka ihrajuć usie, usie žjaūlajucca adnačasna aútorami. Prykładam — inscenizujuć (adyhrvajuć) takuji temu: „jak sarhanizavacimu ū svajej vioscy spažywiekuju kooperatyvu ci niešta takoe.“

U našych biełaruskich umovach i Kooperacyja i Narodnyja Universytety mohuć i pavinny mieć susim asobnaje stanovišča. Dahe-tul my nia majem sobskaje, rodnaje školy, dyk nielha nam nia vykarystać kožnaje mačymaści ašvietnaje pracy zaškolnaje ū kožnaj formie — biblijateki, čytalni, narodnyja damy, kursy karespondencyjnyja (zavočnyja), — treba adnak pomnić, što Narodny Universitet, jak nividnaja inšaja ūstanova, pamahaje ūzhadavač kadry najlepšych pracaūnikau kulturna-ašvietnych i hramadzkich na vioscy. Henyja-ž kadry voźmuć u ruki i pracu kooperatyvnu.

Dr. S. Hrynkiewič.

на першыя мясцы выбіваецца двухрадовы ячмень Баварыя Аккермана.

Спаміж чатырохрадовых ячмянёў на добрых грунтох найлепш родзіць ячмень Мархійскі (з гектара 23.8 q зярна і 24.6 q саломы).

Пшаніца—ярыца. Найлепшыя вынікі ў Беняконях дала Вусатка Гільдэбрандта (*Ostka*): 24.0 q зярна і 35.9 q саломы. Паводле дадзеных з мясцовых першарадных млыноў, якасьць пшаніцы—ярыцы як млынтарскага тавару--сусім здавальняючая.

Бульба — гэта расьціна грунт оўпераважна лёгкіх, пульхных, правеўных. Грунты гліняста-гляістыя, зімныя, таксама як і сухія, глыбока-пяшчаныя, пад бульбу няпрыгодныя. Паводле якасьці грунтоў трэба выбіраць і сорт бульбы.

Добрыя сарты сталовай бульбы ня ўродзяць ані на сыпучых пяскох, ані на цяжкім гляі. На лёгкіх пяшчаных глебах родзіць *Дэодара, Блюхэр*. На грунтох пяшчаных, але не на сухіх, глыбокіх пяскох, могуць добра родзіць *Індустрыя, Пэно, Элья і Альма*. На грунтох вязкіх, глінястых можна садзіць толькі бульбу *Вольтман, Гаўранак і Парнасія*: яны лёгка пераходзяць і не падлягаюць лёгка розным хваробам; сюды-ж залічаюць сарты: *Гіндэнбург, Карти фон Каменке і Пэно*. — Каб мець аднак большую пэўнасць ураджаю, трэба кожны год садзіць у гаспадарцы па 2—3 сарты бульбы: паміж імі павінны быць абавязкова тыя, што вогкасць любяць і тыя, што яе ня церпяць.

Дальшай прыметай да падзелу сартоў бульбы ёсьць ранняя ці позная пара ейнага дасьпяванья і празначэннне да спажыцца ці то прыстале, ці ўрэшце на пераробку ў браварох, крахмальнях, сушарнях і г. д.

Бульба ранняя. Да ранняга працстаныя і саджэнныя найбольш прыгодны: белая *Цэсарская Карона і Ружоўка* (*Early Rose*). Смакам крыху горшая, але затое больш плодная ёсьць сьветла-лупінная ранняя голяндзкая бульба *Э, стлінген*.

Бульба сярэдне-позная і позная. Сюды перадусім належыць бледаружовая з плыткімі вочкамі *Альма і чырвона-лупінная Карти фон Каменке*. Крыху горшыя на смак: *Блюхэр і вялікая Бэльлядонна*.

Сарты бульбы кармовай, гэта такія, што даюць найбольшы ўраджай і добра пераходзяцца. Сюды залічаюцца *Гізвіюс, Індустрыя, Гелікараніс, Дэодара, Гаўранак, Блюхэр, Сілевія, Гэльлен, Парнасія і Свіцэв*.

Да фабрычнай пераробкі прыгодны: багатая на крахмал *Вольтманка*, пасыя — *Гаўранак і Блюхэр*, а так-же *Гюттен і Парнасія*.

Помніць урэшце трэба, што сяўбу збожжа, а тымбольш бульбы трэба часта абнаўляць. Гэтак званае *арыгінальнае* насеніне сапраўды бывае часта дарагім і ня кожнаму даступным. Але другі-трэці адсеў і цаной

Аб гадоўлі курэй.

Гадоўля курэй заўсяды аплаціцца, калі гаспадыня будзе іх лепей даглядаць ды заўядзе пароды курэй адпавядаючыя нашым патрэбам і клімату. Вось некалькі правілаў гадавальнікам курэй:

1. Цісканы авёс ёсьць вельмі добрым кормам для куранятаў.

2. Адпадкі варыва найляпей выкарыстае, калі даём іх курам. Добра выкарыстаюць куры і съкіданае малако і масльянку.

3. Спабудзьце (вызыйцесь) загадзя благіх і ненясушчых курэй, каб яны ўзімку вас не аб'ядалі.

4. Найцяжшыя пятухі й курыцы ня годзяцца на племя.

5. Часамі старое лепшае за новае, але гэтага ня можна сказаць аб курах.

6. Не пашкодзіць зынюшок (крыха) солі ў мяккай штодзеннай ядзе.

7. Даваньне пакрысе канапляных або ляяных жмакоў прысьпяшае лінаньне, памагае траўленню і дае пер'ю хароши блеск.

8. Канюшынае і люцэрнавае сена, добра зэрзанае і запаранае гарачай водой, да каторага прыдасца йшчэ вотрубаў і груба зьмеленага збожжа (гэтак званага шроту) надта добра даваць ўзімку курыцам, што пачынаюць несьціся.

9. Добрым кормам на дзяўбаньне курам узімку ёсьць жалуды.

10. Ня можна маладых куранят карміць з аднаго карытца з старымі курмі.

11. Курыцы, што да мца сънежня (XII) ня выліналі, мала зынясуць яец ўзімку; чым хутчэй вылінаюць, тым раней пачнуць несьціся.

12. Лішне вялікая гарачыня, як і съюжа ня спрыяюць карыснасці курэй.

13. Пад квактуху (кураводку) ня можна класыці яец з лупінай грубой, бруднай або ўкропкі.

14. Залатая курачка тая, што нясецца ў пару, калі які найдаражэйшыя.

15. Абкормлеваныя куры шмат яец не зынясуць.

16. Разам з курамі ня можна дзяржаць у куратніку качак і гусей.

17. Толькі съпелья куры маюць харошия кураняты.

18. Ніколі ня мыцце яец цёплай вадою, бо ад гэтага псуеца іхняя якасьць.

блізу кожнаму даступны і вынікі дасьць добрыя, калі толькі адпаведна прыгатаваны быў грунт і ня спознена сяўба. — Найгорш аднак робіць той, хто купляе далёкія чужыя сарты насеніня, непацікавіўшыся наперад: чаго ён вымагае як ад прыроды, так і ад гаспадара: гэткі гаспадар лепш зробе, калі замест купляць незнаёмыя і далёкія сарты насеніня, купіць іх ад знаёмага суседа.

A. K.

19. Як толькі курыныя грабяні робяцца бледа-чырвонымі, можна борзда ў іх спадзявацца хваробы. Дык увага!

20. Запсаванае мяса — нясмачнае і не-карыснае і курам.

21. Хто мае ў куратніку шмат шкляных вакон, паможа гэтым курам і сабе. Палавіну вакон мокна заляпіць алейнай паперай.

22. Лупіны яец даваць трэба курам тады, калі яны патрабуюць вапны на яйкі.

23. На племя трэба выбраць куры найлепшыя і найздаравейшыя.

24. Квактуха звычайна можа добра абсесыці толькі 10—12 яец.

25. Ня можна дапускаць, каб куры съмяглі.

26. Чым балей памёту (гною) ў куратніку, тым балей курынных блохай.

27. Дастьяваючыя курачки трэба бара ніць ад пятухой, бо ня добра разаўюцца, скарамжацеюць.

28. У перапоўненым куратніку куры ноччу распарацца, а рана нараніцы на роснай траве вельмі лёгка празябнучы.

29. Чысьцячы куратнік і курасаднік, ня можна ўжываць вельмі пахнучых сродкаў, бо сувязя яйкі ў гняздзе гэткі пах убіраюць і якасьць іх ад гэтага горшае.

30. Пры борздым укармліванью куратаў і іншых птушак радзяць мяшачы: кубак ячнае муکі, 2 кубкі вотрубаў, крышку солі і гэтулькі малака, каб цеста было тугое; пячэцца гэтасе цеста да гнеда на бляшаных брытванох або на сквародах.

31. Кацелкавыя (сонечнікавыя) зярніты вельмі добрая яда курам, асабліва ў зімовыя месяцы; самую кацелку (сонечнікавую шапку) або качан капусты трэба павесіць на вышыні 30 см. (сантыметраў), каб куры мусілі да іх падскокаваць. Гэтак яны ўграваюцца і лепей пераносяць зіму.

32. Вельмі танны корм курам улетку можна прыгатаваць гэтак: на непатрэбным месцы выкапаць 30 ямкаў, кожная па 30 см удаўжкі, ушыркі і ўглыбкі. У кожную ямку насыпаць да вышыні 20 см рэзанай саломы, на салому насыпаць адпадкаў варыва, пакрыць глінай і прыкрыць плоскім камянём. Кожная ямка павінна мець лічбу. За месяц у кожнай ямцы будзе поўна дажджавых чарвей, так што адну ямку можна кожны дзень скарміць, а як прыйдзеш да апошняй, дык першая йзноў будзе поўная чарвей. Гэта разумнае кармленыне нічога — акрамя крыхі працы і ўвагі — не каштует.

33. Пры масавай (вялікай) гадоўлі курэй вельмі часта здараюцца ў іх і заразльвывы хваробы. Дзеля таго трэба зімовыя (замкнёныя) куратнікі часта чысьціць ад памёту, і бляліць вапнай. Куратнікі летнія — загарадкі на вольным паветры — час-ад-часу перако-

Гадуйце памідоры!

Штораз часьцей чуваць галасы за тым, каб людзі больш спажывалі гародніны і садовіны. Першабытнасць нашых вясковых асабліва гародаў мала вабіла да сваіх пладоў, выбар каторых да нядаўна ў нас быў вельмі малы: крыхі цыбулі, бацьвіння, горкай рэдзькі і ўсё! Толькі апошнім часам і пад уплывам прыгарадзікіх плянтацый даецца заўважыць спачатку нясъмелае, а пасля штораз больше зацікаўленыне гародам і сартамі рознай, усьцяж новай гародніны. Да ліку гэтай „новай“ вельмі пажыўнай гародніны належаць перадусім памідоры.

Памідор (*solanum lycopersicum*) у съпелым стане гэта мяккі як сыліўка, але бяскостны чырвоны, сакавіты плод, вялічынёй з яйко, формай аднак ня круглы, а крыху сплюшчаны зьверху ўніз. На смак — для ня-прывыкшага — зразу паказваецца мляўкім, але хто раз пазнаў яго, той цяжка ад яго адвыкае. Ужываныне памідору даволі шырокое — як у сувежым так і ў марынаваным стане. Ядуць памідор проста з градкі, асабліва пасыпаўшы яго крышку соляй; добрую прыправу дae памідор парэзаны на лісткі і перасыпаны сольлю, перцам, а хто любіць — і з цыбуляю. Вельмі смачныя і памідоравыя зупы.

Ды ўрэшце ўсіх способаў зужыцца памідораў трудна пералічыць. На сягоныя досьці сказаць, што застасаваныне памідору ў ядзе вельмі шырокое і здаровае. Аб гэтым больш напішам увесені, калі памідор да-

пываюцца або і пераворываюцца; дзень перад гэтым зямля ў гэткім куратніку пасыпaeцца паленай (нягашанай) вапнай. Курыныя загарадкі паросшыя травою не перакопываюцца, а толькі спырсківаюцца растворам сіняга каменя ($CuSO_4$) і серкавае кіслі (H_2SO_4): поўкілёграма сіняга каменя распускаеца ў 9 літрах вару, а да гэтага асьцяро жна (увага!) дадаецца 2 грамы серк. кіслі. Распырскаваеца гэты раствор з палівачкі. Куры посьле гэтага можна пускаць у загарадку толькі на другі дзень.

Ф. Шэфф.

Ад рэдакцыі. Да гэтых парадаў узятых з жыцця трэба дадаць яшчэ ту ўпраўду, што курыца-марцоўка звычайна бывае найлепшай: найхутчэй дасьпявае і найраней пачынае нясъціся. Да ранняга (ужо ў міцы сакавіку, ад чаго і кураняты называюцца „марцоўкамі“) сяджэння найлігчэй прывучыць індычку, але выседжаных ужо куранят найлепш водзіць каплун (выкастрраваны пятух).

сьпее. Цяпер-жа, хоць коратка, пазнёёміся з способам гадаваньня памідораў.

Першай работай пры гадаваньні памідораў ёсьць прыгатаванье флянсаў. Дзе хто можа ўздаўщица на хатні інспект, высывае тады пад канец лютага і ў пачатку сакавіка насеньне памідораў. Калі добра абойдуць, то перасаджываюцца ў другі, больш халаднейшы інспект, але тады трэба садзіць у рад, з одступамі 5—8 см. (сантымэтраў). Гэтак растуць флянсы, пакуль не дасягнуць вышыні 30—40 ст. і больш, калі ўжо можна будзе высаджываць іх на грунт.

Хто дамовым способам збудаванага інспекту ня мае (аб гэтым напішам у наступным нумары), той няхай высее насеньне, куплене хоць і даражэй, але ў добра ведамай фірме, у скрынку запоўненую добрай агароднай зямллёй. Абышоўшыя флянсы перасаджываюцца ў рассаднік у радкі, каліўца ад каліўца адлежнасць 5—8 сантымэтраў. З рассадніка флянсы высаджваецца ўжо на градку.

Месца для памідораў выбіраецца трэба щёплае, найлепей на поўдзень і па меры магчымасці заслоненае ад поўначы будынкам, асабліва — белым мурам. Грунт павінен быць добра прыгатаваны, угноены конскім гноем перад высаджываньнем.

Калі ўжо месца прыгатавана, тады трэба значнікам*) павызначываць лініі, на якіх убіваюцца калкі, вышынёй адзін аж паўтара мэтра, пры каторых капаюцца ямкі, у якія пасыля і садзяцца флянсы памідораў. Адлегласці каліва ад каліва ў кожны бок павінны быць 80 см.

На гэтак прыгатаване месца высаджваюцца флянсы ў палове мая і ў пачатку чэрвеня. Перад выбраньнем флянсаў з інспектаў (ці з рассадніка), трэба перш звільжыць іх, каб пры карэньях асталося крыху пяскі. Выбіраючы флянсы на насеньне трэба зварочваць увагу, каб добра былі разьвітыя: вышыня каб дасягала 30 см., съябло — грубіні алавіка, карэнье — добра разьвітае. Перад саджэннем флянсу трэба абрэзаць бочныя галінкі, а пасадзіўши — прывязаць да калка, які быў да гэтага прызначаны раней.

Дзеля таго, што пры спрыяючых варунках памідоры растуць вельмі хутка, то праз 2—3 тыдні трэба ізноў дагледзіць: паказываючыся бочныя галінкі абцяць, а вярхушку памідора прывязаць да калка. Калі пачне паказывацца трава, то трэба апaloць, часта матыкаваць, а калі слаба разьвіваюцца, то даць крыху гною.

Калі хто думае садзіць памідоры у большым ліку, то каб не марнаваць месца, можна садзіць паміж памідорамі раннія адмены гародніны, як напр. раннюю капусту, рагысу і т. п.

Пры добрай і стараннай управе памідоры могуць даць плады ўжо ў другой палове жніўня і ў першай — верасні.

*) значнік гэта вялікія граблі з рэдкімі зубамі

Каб прысьпяшыць дасыпяваньне памідораў, трэба іх, як толькі пачнуть зъмяняць колер з цёмна-зялёнага на сьветла-жоўты, сарваць і палажыць у щэплюе і цёмнае месца. Калі ж хто захоча, каб памідоры дасыпелі хутчэй на пні, то трэба трохі прарадзіць лісьце, каб даць больш съятла. У палове жніўня трэба зрэзаць вярхушки памідораў, каб перарваць далейшы ўзрост у вышыню.

На насеньне трэба выбіраць памідоры вялікія, гладкія і найранейшай адмены. Здобра высыпеленых памідораў выбіраеца мязга, кладзеца на сіты і абліваеца вадой, каб выбіраць насеньне, пасыля раскладаеца ценъкім пластом і вольна сушицца.

Памідоры падлягаюць хваробе г. зв. бульбянай заразе (*Phytophtora infestans*). Пры гэтай хваробе на лістох, съяблох, а такожа на фруктах зъяўляюцца брунатныя плямы, каторыя азначаюць пачатак гніцця. Найбольш спрыяючымі варункамі для гэтай хваробы ёсьць вільгачы і съюжа. Дзеля гэтага, каб усьцерагчы памідоры ад гэтай хваробы, трэба выбіраць ім месца щёплае і прапушчальную, добра награвающуюся глебу. Калі ж гэта хвароба ўжо з'явіцца ў памідораў, то трэба спырскаць расыліну 1 проц. бардоскай цечай. Способ прыгатаўлення гэтай цечы наступны:

1 кілё копэрвасу медзі ($CuSO_4$) распушчаеца у 10 літрах вады; пасыля 1 кг. гашанай вапны распушчаеца у 10 літрах вады. Усёгэта мяшаецца і ўліваецца ў 80 літрах вады.

Цечу гэту трэба разводзіць у начыннях каменным, або дзераўляным, бо мэталёвыя разъядаютца.

Г. Ш.

Наша пошта.

Праф. М. Вершыніну ў Празе Чэскай-атрымалі, дзякуем, зъмесцім, просім не забываць.

К. Матусэвічу ў Бурачкох — атрымалі, дзякуем, пры магчымасці выкарыстаем. Бяда цісьне ўсіх — нас таксама, але „бяда — матка коопэрацыі.“ Падумайце аб зборы камплекту, або прынамся паловы (5 штук): інакш змушаны будзем спыніць.

Гарэлік Уладз. у Баранцах — прошанае выслалі. Чарга цяпер за Вамі. Коопэрацыю ня збудуеце хіба аднак за ноч. На гэта патрэбна прыгатаванье і ўсьведамленье. Вялікую ў гэтым помоч можа аддаць Вам „Самапомач.“

Даўгапол М. На жаль, верш Ваш аказаўся за слабы. Ці ня лепш Вам узяцца за конкретную коопэратыўную працу, хоць-бы систэматычна чытаючы „Самапомач“, а паводле магчымасці і запісваючыся на „Завочны Курс Коопэрацыі“? Думаем, што так.

Каса Стэфчыка ў Жайдзішках — просьба споўнена: атрымалі?

Вярбіла Максім у Вольцы: Вам высланы 12 лекцыяў нашага Курсу Коопэрацыі: атрымалі? Дальшая высылка наступіць толькі пасыля таго, як аплаціце дальшую рату за раз (11 зл.), або ў расстрочку (16 зл.).

Усім учаснікам Зав. Курсу Коопэрацыі; усім, хто аплацілі толькі першую рату, высылка дальшых лекцыяў стрымана да часу аплаты дальшай раты.

— Курыловічу Ан. і Міруку Уласу: — „Самапомач“ будзем пасылаць. Дапоўнене падпіску.

Pierasyłka apłačana ryčałtam.



CANA NUMARU 40 HRAŠOŪ